

TNPSC துளிகள்

- ❖ விண்டோஸ் மற்றும் லினக்ஸ் அடிப்படையிலான இயங்குதளம் இரண்டையும் குறிவைக்கும் 'அகிரா' எனப்படும் புதிய இணைய பணய தீநிரல் வைரஸ் குறித்து இந்தியக் கணினி அவசரநிலை நடவடிக்கை குழு (CERT-In) எச்சரிக்கை விடுத்துள்ளது.
- ❖ 2023 ஆம் ஆண்டு 'இணையதளம் மூலம் திரட்டப்படும் (கிக்) தொழிலாளர்கள் (பதிவு மற்றும் நலன்) மசோதா' எனப்படுகின்ற கிக் தொழிலாளர்களுக்கான ஒரு தனிச் சட்டத்தைக் கொண்ட முதல் மாநிலமாக ராஜஸ்தான் மாற உள்ளது.
- ❖ ஆற்றல் நிதி வழங்கீட்டுக் கழகமானது "ஆசிய எரிசக்தி மாற்ற நிதி வழங்கீட்டு ஆய்வுக் குழுவில்" இணைந்த முதல் இந்திய நிறுவனம் ஆனது.
- ❖ 2022-23 ஆம் நிதியாண்டில் (FY) 2.09 லட்சம் கோடி ரூபாய் மதிப்பிலான வாராக் கடன்களை இந்திய வங்கிகள் தள்ளுபடி செய்ததால் கடந்த ஐந்து ஆண்டுகளில் வங்கித் துறையின் மொத்தக் கடன் தள்ளுபடி மதிப்பு 10.57 லட்சம் கோடி ரூபாயாக உள்ளது.
- ❖ செக் குடியரசின் பில்சன் நகரில் நடைபெற்ற மாற்றுத் திறனாளிகளுக்கான உலக வில் வித்தை சாம்பியன்ஷிப் போட்டியில் சரிதா மற்றும் ராகேஷ் குமார் இந்தியாவிற்கான முதல் தங்கப் பதக்கத்தினை வென்றனர்.
- ❖ இந்தியா மற்றும் ஆஸ்திரேலியா ஆகிய நாடுகள் ஆனது, இந்திய விஸ்கித் தயாரிப்பு நிறுவனங்கள் ஆஸ்திரேலியச் சந்தையில் விற்பனையினை மேற்கொள்ள உதவும் பரஸ்பர அங்கீகார ஒப்பந்தத்தின் (MRA) சாத்தியக் கூறுகளை ஆய்வு செய்வதற்காக ஒரு கூட்டு பணிக்குழுவை உருவாக்கியுள்ளன.
- ❖ பெற்றோர்களின் அன்பு மற்றும் தியாகத்திற்காக அவர்களை கௌரவிக்கும் விதமாக, ஜூலை மாதத்தின் நான்காவது ஞாயிற்றுக்கிழமையன்று (ஜூலை 23) அமெரிக்கத் தேசியப் பெற்றோர் தினம் அனுசரிக்கப்படுகிறது.

தமிழ்நாடு செய்திகள்

மணற்கேணி செயலி



- ❖ தமிழ்நாடு பள்ளிக் கல்வித்துறையானது, 'மணற்கேணி' என்ற செயலியைத் தொடங்கி

உள்ளது.

- ❖ இந்த செயலியில், தமிழ்நாடு மாநிலக் கல்வி வாரியப் பாடத் திட்டத்தின் மீதான அடிப்படையில் அமைந்த அனைத்து வகுப்புகளுக்கும்மான கல்வித் திட்டங்களின் ஆங்கிலம் மற்றும் தமிழ் மொழியிலான ஒளிப்படக் காட்சிகளை இடம் பெற்றிருக்கும்.
- ❖ இது மாநிலக் கல்வி ஆராய்ச்சி மற்றும் பயிற்சி அமைப்பினால் (SCERT) உருவாக்கப் பட்டுள்ளது.
- ❖ இந்த முன்னெடுப்பானது, மாணவர்கள் பாடங்களை நன்கு புரிந்து கொள்வதற்கும் நுண் சிந்தனைத் திறனை மேம்படுத்துவதற்கும் அவர்களை ஊக்குவிக்கச் செய்வதை நோக்கமாகக் கொண்டுள்ளது

தேசியச் செய்திகள்

கடவுச்சீட்டு வைத்திருக்கும் உரிமை



- ❖ ஒவ்வொரு குடிமகனுக்கும் கடவுச்சீட்டு வைத்திருப்பதற்கு சட்டப்பூர்வ உரிமை உண்டு என்று டெல்லி உயர்நீதிமன்றம் கூறியுள்ளது.
- ❖ ஒருவரிடமிருந்து இந்த உரிமையை சட்டப்படி மட்டுமே பறிக்க முடியும்.
- ❖ முன்னதாக பெற்ற கடவுச்சீட்டுகள் தவறாகப் பயன்படுத்தப்பட்டிருக்கலாம் என்ற ஒரு சந்தேகம் எழும் காரணத்தினால் மட்டும் அதனைப் புதுப்பிப்பதற்கு அதிகாரிகள் மறுப்பு தெரிவிக்க முடியாது.

சர்வதேசச் செய்திகள்

பிரிக்ஸ் நகரமயமாக்கல் மன்றம்

- ❖ இந்த ஆண்டு, தென்னாப்பிரிக்காவின் டர்பன் என்ற தென்னாப்பிரிக்கப் பொலிவுமிகு நகரில், இந்த மன்றத்தின் முதல் நேரடித் தொடர் கூட்டமானது நடைபெற்றது.
- ❖ இது பல்வேறு முக்கிய நகர்ப்புற மேம்பாட்டுப் பிரச்சினைகள் குறித்து ஆராய்வதோடு, அதிகரித்து வரும் பல்வேறு சவால்களை எதிர்கொள்ளும் வகையில் உலக நாடுகளின் நகரங்கள் எவ்வாறு தங்களின் நெகிழ்திறனை நன்கு மேம்படுத்துகின்றன என்பதை ஆராய்வதை நோக்கமாகக் கொண்டுள்ளது.
- ❖ இந்த மன்றத்தின் முந்தைய கூட்டமானது 2022 ஆம் ஆண்டில் சீனாவின் தலைமையின் கீழ் இயங்கலை வாயிலாக நடத்தப்பட்டது.

- ❖ பிரிக்ஸ் நகரமயமாக்கல் மன்றம் ஆனது, 2013 ஆம் ஆண்டு பிப்ரவரி மாதத்தில் புது டெல்லியில் தொடங்கப்பட்டது.



பாலின மாற்றம் மற்றும் திருநர் திருமணங்கள்



- ❖ பாலினத்தை உறுதிப்படுத்தும் நடைமுறைகளைத் தடை செய்யும் சட்டத்தை ரஷ்யா நிறைவேற்றியுள்ள நிலையில், இது ரஷ்யாவில் ஏற்கனவே போராட்டத்தில் உள்ள LGBTQ+ சமூகத்திற்குப் பாதிப்பினை ஏற்படுத்தியுள்ளது.
- ❖ இந்தச் சட்டம் "ஒரு நபரின் பாலினத்தை மாற்றுவதை நோக்கமாகக் கொண்டு மேற்கொள்ளப்படும் மருத்துவச் சிகிச்சைகள்" மற்றும் அலுவல் ஆவணங்கள் மற்றும் அரசுப் பதிவேடுகளில் ஒருவரின் பாலினத்தை மாற்றிக் குறிப்பிடுவதைத் தடை

செய்கிறது.

- ❖ பிறவியிலிருந்தே காணப்படும் பல்வேறு குறைபாடுகளுக்குச் சிகிச்சை அளிக்கச் செய்வதற்கான மருத்துவச் சிகிச்சைகளுக்கு மட்டுமே இச்சட்டத்தில் இருந்து விலக்கு அளிக்கப் பட்டு உள்ளது.
- ❖ ஒரு நபர் "பாலினத்தை மாற்றி" செய்து கொண்ட திருமணங்களையும் இச்சட்டம் ரத்து செய்கிறது மற்றும் திருநர்கள் வளர்ப்புப் பெற்றோராக மாறுவதற்கும் இச்சட்டம் தடை விதிக்கிறது.
- ❖ 2013 ஆம் ஆண்டில், சிறார்கள் மத்தியில் "மரபுக்கு மாறான பாலியல் உறவுகளுக்கு" எந்தவொருப் பொது வெளிப்பாட்டிற்கும் தடை விதிக்கும் ஒரு சட்டத்தை கிரெம்ளின் நிறைவேற்றியது.
- ❖ 2020 ஆம் ஆண்டில், புடின ஓரினச் சேர்க்கை வகை திருமணத்தைத் தடை செய்யும் அரசியலமைப்புச் சீர்திருத்தத்தை அறிமுகம் செய்தார்.
- ❖ கடந்த ஆண்டு, இளம் பருவத்தினர் மத்தியில் "மரபுக்கு மாறான பாலியல் உறவுகளுக்கு" தடை விதிக்கும் சட்டத்திலும் அவர் கையெழுத்திட்டார்.

உலகப் பாராளுமன்ற ஒப்பந்தம்




- ❖ பட்டினி நிலை மற்றும் ஊட்டச்சத்துக் குறைபாட்டிற்கு எதிரான இரண்டாவது உலகப் பாராளுமன்ற உச்சி மாநாடானது சிலியில் நடைபெற்றது.
- ❖ இந்த உச்சி மாநாட்டில் 64 நாடுகளைச் சேர்ந்தப் பாராளுமன்ற உறுப்பினர்கள் உலகப் பாராளுமன்ற ஒப்பந்தத்தில் கையெழுத்திட்டனர்.
- ❖ உணவு முறையினை நிலைத்தன்மை மிக்கதாகவும், அனைத்து மக்களுக்கும் அணுகக் கூடியதாகவும் மாற்றுவதற்காக வேளாண் உணவு முறையில் சீர்திருத்தங்களை மேற்கொள்வதற்கு அழுத்தம் கொடுக்க அனைத்து நாடுகளும் உறுதி பூண்டுள்ளன.
- ❖ வேளாண்மை உணவு அமைப்பில் வறுமை, பட்டினி நிலை மற்றும் ஊட்டச்சத்துக் குறைபாடு போன்றப் பிரச்சனைகளுக்குத் தீர்வு காண்பதற்காகப் புதிய ஒரு பலதரப்பு அமைப்பினை அவை உருவாக்கியுள்ளன.
- ❖ 2020 ஆம் ஆண்டில் பதிவான அளவை விட 2021 ஆம் ஆண்டில் 46 மில்லியன் மக்கள் பட்டினி நிலையால் வாடினர்.
- ❖ 2021 ஆம் ஆண்டில் உலகில் சுமார் 2.3 பில்லியன் மக்களுக்கு போதுமான உணவு

கிடைக்கவில்லை.

- ❖ 2018 ஆம் ஆண்டில் ஸ்பெயின் நாட்டில் பட்டினி நிலை மற்றும் ஊட்டச்சத்துக் குறைபாடு குறித்த முதல் உச்சி மாநாடானதும் நடத்தப் பட்டது.

HIV நோயிலிருந்து குணமடைந்த ஆறாவது நபர்



- ❖ ஜெனீவா நோயாளி என்று குறிப்பிடப்படும் HIV நோயால் பாதிக்கப்பட்ட ஆறாவது நபர், இரத்தப் புற்றுநோய்க்கான ஒரு குருத்தணு மாற்று சிகிச்சையைப் பெற்ற பிறகு HIV நோயிலிருந்து மீண்டுள்ளார்.
- ❖ அவரது HIV எதிர்ப்பு மருந்துச் சிகிச்சை நிறுத்தப்பட்ட 20 மாதங்களுக்குப் பிறகும் அவரது இரத்தத்தில் வைரஸின் அளவு கண்டறியப்படாமல் இருந்தது.
- ❖ இந்த நோயாளிக்கு, 2018 ஆம் ஆண்டில் மோசமான நிலையிலான இரத்தப் புற்று நோய்க்காக அவருக்கு குருத்தணு மாற்று அறுவைச் சிகிச்சை அளிக்கப்பட்டது.
- ❖ இருபது மாதங்களுக்குப் பிறகு, அவரது உடலில் மேற்கொள்ளப்பட்ட HIV சோதனைகளில் வைரஸ் மூலக்கூறுகள், நோய்த்தொற்றின் மறைவான தேக்கப் பகுதிகள் அல்லது வைரஸுக்கு எதிராக அதிகரித்த நோய் எதிர்ப்புச் சக்தி ஆகியவற்றைக் கண்டறிய முடியவில்லை.
- ❖ இதுவரை HIV நிவாரணச் சிகிச்சை பெற்ற ஆறு நோயாளிகளும், அவர்களின் புற்று நோய்க்கான சிகிச்சைக்காக குருத்தணு மாற்று அறுவைச் சிகிச்சை நடைபெற்றது.
- ❖ இருப்பினும், முதல் ஐந்து நோயாளிகளுக்கு, சிகிச்சை வழங்கும் மருத்துவர் குழுக்கள் குறிப்பாக HIV தொற்றினால் அதிகம் பாதிப்பிற்குட்படாத CCR5 டெல்டா 32 பிறழ்வு கொண்ட செல் தானதாரர்களைத் தேடியது.
- ❖ HIV வைரசானது, CD4 நோயெதிர்ப்புச் செல்களைத் தாக்குவதன் மூலம் பாதிக்கப்பட்ட நபர்களின் உடலில் நோய் எதிர்ப்பு சக்தியைக் குறைக்கிறது.
- ❖ பெர்லின் நோயாளி எனப்படும் HIV நோயினால் பாதிக்கப்பட்ட நபர், 2007 மற்றும் 2008 ஆம் ஆண்டுகளில் மேற்கொள்ளப்பட்ட இரண்டு குருத்தணு மாற்று அறுவைச் சிகிச்சைக்குப் பிறகு HIV நோயிலிருந்து மீண்ட முதல் நபர் ஆவார்.


அறிவியல் மற்றும் தொழில்நுட்பம்

உறுப்புகளுக்கிடையேயான தகவல் பரிமாற்றம்


- ❖ சென்னையின் இந்தியத் தொழில்நுட்பக் கல்விக் கழகம் ஆனது, மனித உடல்களில் உள்ள உறுப்புகளுக்கிடையேயான தொடர்பு வலையமைப்பினை புரிந்து கொள்ளச்

செய்வதற்காக "மல்டிசென்ஸ்" எனப்படும் கணக்கீட்டு அணுகுமுறையை உருவாக்கி உள்ளது.

- ❖ மல்டிசென்சுள் உறுப்புகளுக்கிடையேயான தொடர்பின் பல்வேறு முக்கிய மூலக்கூறு கடத்திகளைக் கண்டறிய உதவும்.
- ❖ இந்த முறையை உருவாக்குவதற்குப் பல்வேறு திசுக்களுக்கு கிடைக்கப் பெறும் மரபணுத் தகவல்களை அறிவியலாளர்கள் பயன்படுத்தினர்.
- ❖ உறுப்புகள் மற்றும் திசுக்களுக்கு இடையேயான தகவல் பரிமாற்றமானது, பல்வேறு உயிரினங்கள் தங்கள் சுற்றுச்சூழலில் ஏற்படும் மாற்றங்களுக்கு ஏற்ப, அவற்றின் ஆற்றல் இருப்புகளை மதிப்பிடச் செய்யவும் மற்றும் ஒட்டு மொத்த நல்வாழ்வைப் பராமரிக்கவும் வழி வகை செய்கிறது.




செவ்வாய்க் கிரகத்தில் உள்ள கரிமப் பருப்பொருள்



- ❖ நாசாவின் பெர்செவரன்ஸ் உலாவி ஆய்வுக் கலமானது, செவ்வாய்க் கிரகத்தில் காணப்படும் நிலப்பகுதிகளில் கரிமச் சேர்மங்கள் இருப்பதற்கான பல்வேறு ஆதாரங்களைக் கண்டறிந்துள்ளது.

- ❖ இது செவ்வாய்க் கிரகத்தில் வாழ்வதற்கான சாத்தியக்கூறுகள் இருப்பது பற்றியப் பல்வேறு தகவல்களை வழங்குகிறது.
- ❖ செவ்வாய்க் கிரகத்தில் முன்பு கருதப்பட்டதை விட சிக்கலான பலக் கரிம வேதியியல் சுழற்சி நிகழ்வதை இது வெளிப்படுத்துகிறது.
- ❖ இது செவ்வாய்க் கிரகத்தில் ஆற்றல் மிக்க பல்வேறு கரிம மூலக்கூறு இருப்புகள் இருப்பதைக் குறிக்கிறது.
- ❖ செவ்வாய்க் கிரகம் நீர்நிலை உருவாக்கச் செயல்முறைகளை எதிர்கொண்டதாகவும், கரிமப் பருப்பொருட்களின் இருப்பில் நீர் குறிப்பிடத்தக்கப் பங்கைக் கொண்டிருந்து இருக்கலாம் என்றும் கண்டுபிடிப்புகள் தெரிவிக்கின்றன.
- ❖ இந்த ஆராய்ச்சிக் குழுவானது, கரிமச் சேர்மங்களைக் கண்டறிவதற்காக கரிமங்கள் மற்றும் வேதிப் பொருட்களுக்கான இராமன் விளைவு மற்றும் ஒளிர்வு (SHERLOC) உடன் கூடிய சூழல்களை ஆய்வு செய்யும் கருவியை பயன்படுத்தியது.

என்செலடஸ் துணைக் கோளில் பாஸ்பரஸ் கண்டுபிடிப்பு



- ❖ சனிக் கோளின் துணைக்கோளில் இருந்து வெளிவரும் பனித் துகள்களில் பாஸ்பரஸ் இருப்பதை ஆராய்ச்சியாளர்கள் கண்டறிந்துள்ளனர்.
- ❖ இந்தப் புதிய கண்டுபிடிப்பானது சனிக்கோளின் இதுவரை அறியப்பட்ட 146 இயற்கை துணைக் கோள்களில் ஆறாவது பெரிய துணைக்கோளாக என்செலடஸ் கோளில் கண்டறியப்பட்டுள்ளது.
- ❖ கார்பன், ஹைட்ரஜன், நைட்ரஜன், ஆக்ஸிஜன் மற்றும் கந்தகம் போன்ற வழவழந்த தேவையான மற்ற ஐந்து தனிமங்கள் இருப்பதற்கான பல அறிகுறிகளை முந்தைய ஆய்வுகள் கண்டறிந்துள்ளன.
- ❖ என்செலடஸ் துணைக் கோளில் பாஸ்பரஸின் கண்டுபிடிப்பு ஆனது, இந்தத் துணைக் கோள் ஆனது உயிரினங்கள் உயிர் வாழ்வதற்குத் தேவையான உயிர் கட்டமைப்புத் தொகுதிகளைக் கொண்டுள்ளது என்று கூறுகிறது.
- ❖ பாஸ்பரஸ் பூமியில் காணப்படும் உயிரினங்களின் ஒருங்கிணைந்த பகுதியாகும்.
- ❖ இது கால்சியத்திற்கு அடுத்தபடியாக மனித உடலில் மிகுதியாக உள்ள இரண்டாவது கனிமமாகும்.
- ❖ எலும்புகள், பற்கள், செல் சவ்வுகள் மற்றும் டிஎன்ஏ ஆகியவை உருவாகுவதற்கு இது

இன்றியமையாததாகும்.


- ❖ 13 ஆண்டுகளாக சனி மற்றும் அதன் துணைக்கோள்களில் ஆய்வு மேற்கொண்டு வரும் நாசாவின் காசினி விண்வெளி ஆய்வுக்கலமானது இந்த முக்கியக் குறிப்பிடத்தக்கக் கண்டுபிடிப்பினை மேற்கொண்டுள்ளது.

கார்பன்-டை-ஆக்சைடு துருவ மின்னொளி



- ❖ நாசாவின் செயற்கைக்கோள் ஆனது, விண்வெளியில் அகச்சிவப்பு கார்பன் டை ஆக்சைடு துருவ மின்னொளி காணப் படுவதைக் கண்டறிந்துள்ளது.
- ❖ துருவ மின்னொளி என்பது வானத்தில் ஒளிர்வினை வெளிப்படுத்தும் இயற்கை ஒளிக் காட்சி ஆகும்.
- ❖ மின்னூட்டம் பெற்றத் துகள்கள் கிரகத்தின் வளிமண்டலத்தில் மோதும்போது, அவை பல்வேறு அணுக்கள் மற்றும் மூலக்கூறுகளுடன் தொடர்பு கொள்கின்றன.
- ❖ அவற்றுள் கார்பன் டை ஆக்சைடு வாயுவும் ஒன்றாகும்.
- ❖ பூமியிலிருந்து 90 கிலோமீட்டர் தொலைவில் உள்ள கார்பன் டை ஆக்சைடு மூலக் கூறுகள் துருவ மின்னொளியால் தூண்டப் படும் போது, அவை அகச்சிவப்புக் கதிர் வீச்சை வெளியிடுகின்றன.

கூகுள் நிறுவனத்தின் 'Perspectives' தேடல் கருவி



- ❖ கூகுள் நிறுவனமானது, சமீபத்தில் பெர்ஸ்பெக்டிவ்ஸ் (Perspectives) என்ற புதிய தேடல்

வசதியை அறிமுகப்படுத்தியுள்ளது.

- ❖ இது பல்வேறு தலைப்புகளில் பரந்த அளவிலான பல கருத்துகளைப் பயனர்களுக்கு வழங்குவதை நோக்கமாகக் கொண்டுள்ளது.
- ❖ இது நீண்ட மற்றும் குறுகிய வடிவ ஒளிப்படக் காட்சிகள், படங்கள் மற்றும் எழுதப்பட்ட உள்ளிடுகைகள் உள்ளிட்ட பரந்த அளவிலான உள்ளடக்க வகைகளை உள்ளடக்கியது.
- ❖ இவை விவாதக் குழுத் தளங்கள், கேள்வி பதில் தளங்கள் மற்றும் பிரபலமானச் சமூக ஊடகத் தளங்களில் இருந்து பெறப்படுகின்றன.

விர்ஜின் கேலக்டிக் நிறுவனம்

- ❖ விர்ஜின் கேலக்டிக் நிறுவனமானது, விண்வெளியின் எல்லையை ஒட்டிய பகுதியினை நோக்கிய 75 நிமிட சுற்றுப்பாதையை ஒட்டி மேற்கொண்ட பயணத்திற்குப் பிறகு தனது முதல் வணிகரீதியிலான விண்வெளிப் பயணத்தை வெற்றிகரமாக நிறைவு செய்து உள்ளது.
- ❖ இந்தப் பயணத்தில் இரண்டு இத்தாலிய விமானப் படை வீரர்கள் ஈடுபட்டனர்.
- ❖ விர்ஜின் கேலக்டிக் என்பது பிரிட்டிஷ் தொழிலதிபர் ரிச்சர்ட் பிரான்சன் என்பவரால் நிறுவப் பட்ட விண்வெளிசார் தொழில்நுட்ப துணிகர முதலீட்டு நிறுவனமாகும்.




யூக்ளிட் விண்வெளி தொலைநோக்கி

- ❖ யூக்ளிட் என்ற விண்வெளி தொலைநோக்கியைப் பயன்படுத்தி பில்லியன் கணக்கான அண்டங்களை ஆய்வு செய்வதற்கு ஐரோப்பிய விண்வெளி நிறுவனம் திட்டமிட்டு உள்ளது.
- ❖ இந்தப் புதிய யூக்ளிட் விண்வெளி தொலைநோக்கியானது, ஸ்பேஸ்எக்ஸ் ஃபால்கன் 9 ஏவூர்தியின் மூலம் விண்ணில் ஏவப்பட்டது.
- ❖ யூக்ளிட் என்பது ஐரோப்பிய விண்வெளி நிறுவனம் (ESA) மற்றும் யூக்ளிட் கூட்டமைப்பு நிறுவனம் ஆகியவற்றால் உருவாக்கப்பட்ட அண்மை அகச்சிவப்பு ஊடகத்திலும்

செயல்படும் தொலைநோக்கி ஆகும்.

- ❖ இந்தப் ஆய்வுப் பணியானது பேரண்டத்தின் முடுக்கத்தை துல்லியமாக அளவிடுவதன் மூலம் இருண்ட ஆற்றல் மற்றும் கருப்பொருள் குறித்து நன்கு அறிந்து கொள்வதை நோக்கமாகக் கொண்டுள்ளது.



முக்கிய தினங்கள்

கார்கில் விஜய் திவாஸ் - ஜூலை 26


- ❖ இது பாகிஸ்தானுக்கு எதிரான கார்கில் போரில் இந்தியப் படைகள் பெற்ற வெற்றியை நினைவு கூரும் வகையில் அனுசரிக்கப்படுகிறது.
- ❖ 1999 ஆம் ஆண்டு போரில் பங்கேற்ற வீரர்களின் வீரம் மற்றும் தியாகத்தைப் போற்றும் வகையில் இந்த தினம் அனுசரிக்கப்படுகிறது.
- ❖ 1999 ஆம் ஆண்டு மே 03 ஆம் தேதியன்று, முதல் ஊடுருவல் குறித்து உள்ளூர் கால்நடை மேய்ப்பர்களால் அளித்தப் புகாரையடுத்து, இந்திய இராணுவம் ஆனது 'ஆபரேஷன் விஜய்' எனப்படும் நடவடிக்கையைத் தொடங்கியது.
- ❖ ஆபரேஷன் விஜய் நடவடிக்கையின் இலக்கானது பாகிஸ்தான் ராணுவ வீரர்களின் ஊடுருவல்களால் ஆக்கிரமிக்கப்பட்டிருந்த எல்லைக் கட்டுப்பாட்டுப் பகுதியில் உள்ள இந்தியப் பகுதியை மீண்டும் கைப்பற்றுவதாகும்.
- ❖ இந்திய இராணுவத்திற்கு உதவி வழங்கும் விதமாக இந்திய விமானப்படையானது, மே

26 ஆம் தேதியன்று சஃபத் சாகர் என்ற நடவடிக்கையின் கீழ் வான்வழித் தாக்குதலை நடத்தியது.

- ❖ 1999 ஆம் ஆண்டு ஜூலை 26 ஆம் தேதியன்று கார்கிலில் உள்ள அனைத்து இராணுவச் சோதனை முகாம்களை மீட்டெடுத்தப் பிறகு, இந்திய இராணுவமானது விஜய் ராணுவ நடவடிக்கை வெற்றியடைந்ததாக அறிவித்தது.



சர்வதேச சதுப்புநிலச் சுற்றுச்சூழல் வளங்காப்பு தினம் - ஜூலை 26



- ❖ இந்த ஆண்டிற்கான இந்தத் தினக் கொண்டாட்டமானது, நமது சுற்றுச்சூழலை நன்குப் பாதுகாப்பதில் சதுப்புநிலங்களின் முக்கியத்துவம் பற்றி ஒரு முக்கிய விழிப்புணர்வை ஏற்படுத்துவதில் கவனம் செலுத்துகிறது.



- ❖ இந்த வருடாந்திரக் கொண்டாட்டமானது, 2015 ஆம் ஆண்டில் நடைபெற்ற ஐக்கிய நாடுகள் சபையின் கல்வி, அறிவியல் மற்றும் கலாச்சார அமைப்பின் (யுனெஸ்கோ) பொது மாநாட்டில் ஏற்றுக்கொள்ளப்பட்டது.
- ❖ அவை வளமான பல்லுயிர்ப் பெருக்கத்திற்கு வழி வகுப்பதோடு, மீன் மற்றும் ஓட்டுடலி மீன்களுக்கான வளமிக்க வளர்ப்பு வாழ்விடத்தை வழங்குகின்றன.
- ❖ புயல் மூலம் மேல் எழும்பும் கடல் அலைகள், சுனாமிகள், உயரும் கடல் மட்டம் மற்றும் கடல் அலை அரிப்பு ஆகியவற்றுக்கு எதிராக விளங்கும் இயற்கையான கடலோரப் பாதுகாப்பு அரணாகவும் சதுப்பு நிலங்கள் செயல்படுகின்றன.
- ❖ இவற்றின் மண் அதிக அளவு கார்பனை உறிஞ்சுவதால் மிகவும் திறன் மிக்க கார்பன் உறிஞ்சிகளாகவும் இவை உள்ளன.

